

द्युम्नो विश्वचर्षणिरात्रेयः। अग्निः। अनुष्टुप्, ४ पङ्क्तिः।

अग्ने सहन्तमा भर द्युम्नस्य प्रासहा रयिम्।

विश्वा यश्चर्षणीरभ्यासा वाजेषु सासहत् ॥ ५.०२३.०१

प्रासहा- स्वसहनशक्त्या। सहन्तम- अतिशयेन सहनशील। अग्ने। द्युम्नस्य रयिम्- ज्योतिःसम्पदम्। आ भर- आहर। विश्वाः- सर्वान्। चर्षणीः- मनुष्यान्। आसा- आस्योपलक्षितमन्त्रेण। वाजेषु- गतिषु। सासहत्- अग्निः सहते ॥१॥

तमग्ने पृतनाषहं रयिं सहस्व आ भर।

त्वं हि सत्यो अद्भुतो दाता वाजस्य गोमतः ॥ ५.०२३.०२

सहस्वः- सहनशील। अग्ने। तम्- ताम्। पृतनाषहम्- सेनाविजेत्रीम्। रयिम्- वीर्यसम्पदम्। आ भर- आहर। त्वम्। हि- खलु। सत्यः- अवित्रः। अद्भुतः- आश्चर्यभूतः। गोमतो वाजस्य- चिद्रश्मिसम्पदः। दाता ॥२॥

विश्वे हि त्वा सजोषसो जनासो वृक्तबर्हिषः।

होतारं सद्मसु प्रियं व्यन्ति वार्या पुरु ॥ ५.०२३.०३

विश्वे- सर्वे। हि- खलु। त्वा- त्वाम्। सजोषसः- समानप्रीतयः। जनासः- जनाः। वृक्तबर्हिषः- लब्धभूमिकाः। होतारम्- देवानामाह्वतारम्। सद्मसु- सदानेषु। प्रियम्। पुरु- बह्वीः। वार्या- सम्पदः। व्यन्ति- याचन्ते ॥३॥

स हि ष्मा विश्वचर्षणिरभिमाति सहो दुधे।

अग्न एषु क्षयेष्वा रेवन्नः शुक्र दीदिहि द्युमत्पावक दीदिहि ॥ ५.०२३.०४

सः- असौ । हि- खलु । विश्वचर्षणिः- सर्वज्ञः । अभिमाति- शत्रुहिंसकम् । सहः- बलम् । दधे-
धारयति । अग्ने । एषु- एतेषु । क्षयेषु- गृहेषु । नः- अस्मभ्यम् । शुक- शुभ्र । रेवत्- धनयुक्तं यथा
भवति तथा । दीदिहि- दीप्यस्व । द्युमत्- प्रकाशयुक्तं यथा भवति तथा । दीदिहि ॥४॥

Dr. Rangraji